

Messagg tal-President Onorarju lill-Imsehbini tal-“Ghaqda Letterarja Maltija”

Min IVO MUSCAT-AZZOPARDI

FLOKKAŻJONI tas-sena l-għdida, li għadha kif bdiet, nix-tieq bhala President Onorarju tal-Ghaqda Letterarja Maltija nagħti lilkom, membri tal-Kumitat u msehbini tal-Ghaqda, kif ukoll lis-semmiegħa kollha tar-Rediffusion li jissimpatizzaw magħkom, nagħti messagg ta' xewqa tajba, messagg imsawwar bi kliem sempliċi imma li herġin minn qiegħ qalbi.

La tinsewx iżda li intom qegħdin tghumu f'bahar aktarx kwiet u l-bastimenti tagħkom jinsabu mrawwa b'ghodod moderni li jnaqqsu bosta t-tbatijiet tal-vjaġġ. Għalhekk jidherli li l-messagg tiegħi lilkom ma jkunx shih jekk ma jinxix id f'id ma' messagg ieħor, jew ahjar tfakkira, messagg ta' hajr u qima misthoqq lil dawk li fl-imghoddi tqabdu u ssieltu għal 350 sena shah biex jiksbu r-rebħa ta' l-Ilsien Malti li qegħdin tgawdu intom il-lum.

Imxu qabel xejn fuq l-eżempju tagħhom u la tinsewx li biex rthobbu l-Ilsien Malti ma hemmx għalfejn tobogħdu ilsna oħra; u biex tistudjaw l-Ilsien Malti ma hemmx għalfejn tittraskuraw ilsna oħra; imma la tinsewx fuq kolloxx li l-Ilsien Malti huwa dak l-ilsien li jagħmilkom ġens għalikom u li Malti li ma jafx bil-Malti ma jistax jissejjah Malti mija fil-mija.

Sakemm il-Malti beda jinkiteb b'ortografija stabbili kellha ssir taqtigha harxa li damet sejra xi 350 sena, jiġifieri mill-1570 sa l-1924 u dawk li ssieltu f'dawn it-350 sena kienu f'it, qabda ċkejna ta' qalbiena li maż-żmien iżda bdiet tikber, tikber u tikber sakemm saret kotra qawwija li hadd ma jista' għaliha għax hija msejsa fuq patrijottizmu u ġustizzja soċjali.

Dawk il-ftit li bdew jissieltu kienu nies aktarx kbar fil-ghomor, studjużi xjuħ, sakemm intom ż-żgħażaġh bdejt tinteressaw ruħkom u hadtu l-eżempju ta' Alla jafirlu missieri li ta' 20 sena kiteb l-ewwel poezija bil-Malti jisimha "Lil Bahrija" u ta' 25 sena l-ewwel rumanz storiku-patru "Toni Bajjada".

L-istorja tal-Letteratura Maltija turina bhala l-ewwel xempju lil Mons. Duzina u warajh Francesco Uzzino u mibagħad il-Kanonku Ganfrangisk Sultana, il-Kav. Thezan, Mikiel Anton

Vassalli, Peppu Canolo, Dr. Naudi, Francis Vella, Dr. Ludoviku Mifsud Tommasi, Dr. Galanton Vassallo, Taylor u xi iehor 'i hawn u 'l hinn. Dawn kienu l-qalbiena li mill-1570 sa l-1840 tqabdu fl-ewwel battalja.

Imbaghad giet mewġa oħra ta' patrijotti: il-Prof. Zerafa, G.C. Delicata, George Percy Badger, il-Kan. Fortunato Panzavecchia. Dehret ix-Xirka Xemija u s-*Società Filologica* u magħha S. Mamo, Annibale Preca, Giobattista Falzon u A. E. Caruana.

Fl-1893 tfaccat mewġa oħra li magħha dehret ix-xewqa li titwaqqaf Xirka biex tirregola l-Kitba Maltija. Il-perçimes kienu Napuljun Tagliaferro, Ninu Muscat-Fenech, A. E. Caruana, Killi Ferris u Gużè Muscat-Azzopardi. Imma l-*hidma tagħhom* ma sehhetx.

Fl-1901 Ganni Vassallo kiteb "Il-Muftieh tal-Chitba Maltija" imma donnu li ż-żmien kien għadu ma wasalx biex ir-rivoluzzjoni letterarja ssir.

Fl-1904 riħ qawwi beda jonfoħ favur il-kitba Maltija u f'dan il-Moviment reġġu dehru Napuljun Tagliaferro, Gużè Muscat-Azzopardi u magħhom qabda kittieba oħra ġodda fosthom Fonsu Marija Galea, il-geżwita E. Magri, Pawlu Bellanti, Dun Gużep Farrugia, Wistin Levnzin, il-Prof. Nerik Magro, Ċensu Busuttil u wara żdiedu magħhom Ganni Vassallo, Dun Karm Psaila, Mons. Pawlu Galea, u akfär tard Ninu Cremona, l-Avukat Gużè Micallef u Mons. Kan. Dun Pawl Cauchi.

Issa ż-żmien tal-fidwa kien beda joqrob sewwa u wieħed zagħżuġh, Frangisk Saver Caruana. tafa' l-ewwel xrara billi għaqqad miegħu xi oħrajn, u f'Novembru ta' l-1920 twieldet il-"Għaqda tal-Kittieba tal-Malti" li wara hafna xogħol ta' reqqa u studju, u wara li kienet talbet lil kull Malti li huwa interessat, biex jinghaqqad magħha, harget it-*Tagħrif fuq il-Kitba Maltija* fl-1924.

F'Kunċert li kien sar fit-Teatru Manoel fit-3 ta' Frar 1934 biex jingabru xi flus ħalli dan il-Ktieb jidher stampat, kien indaqq l-Innu Malti, li l-lum sar l-Innu Nazzjonali tagħna l-Maltin, u dan juri rabta bejn l-Ilsien Malti u n-Nazzjon Maltija.

Is-sigriet li l-lum jista' jinkixef u li jispjega l-għala "Il-Malti"—l-organu tal-"Għaqda tal-Kittieba tal-Malti"—baqa' johroġ regolarment sal-lum u għandu 30 sena ħajja u l-għala qatt hadd ma attakkah, is-sigriet hu li, kif qal l-Editor fit-tieni hargha

ta’ “Il-Malti” (dan kien fl-1924): Il-Ghaqda tal-Kittieba tal-Malti kien fihsiebha li ma tidhol qatt fil-politika.

Wara l-ewwel Editur, li kien Ġużè Muscat-Azzopardi, laħaq Dun Karm Psaila u warajh it-Tabib Ġużè Galea. It-tlieta zam-mew kelmithom u fir-Rivista “Il-Malti” ma hallew lil ebda kittieb iqabbez fin-nofs il-politika.

Mill-1924 ‘il hawn ingħaqdu għaxriet ta’ Maltin ohra u wara saru mijiet u aktar tard eluf u eluf ta’ l-eluf. Il-lum il-Malti huwa meqjum minn kulhadd. E’tit huma dawk li għall-interessi persunali tagħhom għadhom rashom iebsa.

L-eluf ta’ żgħażaġh li jhobbu l-Ilsien Malti, iħobbu wkoll l-Istorja ta’ Malta, il-qedem Malti, il-letteratura Maltija u għaliha qegħdin jaħdmu bla hedu, u fost dawn il-hafna żgħażaġh intom l-imsejbin tal-“Ghaqda Letterarja Maltija” tiffurnaw kolonna qawwija, kolonna fost kolonni ohra li fuqhom qed jinbena palazz kbir, sabih, għani, li għad jilqa’ fi hdanu l-Maltin kollha.

Din hija x-xewqa li nixtiqilkom għas-sena l-għdida.